

СОБРАНИЕ НА РЕПУБЛИКА СЕВЕРНА МАКЕДОНИЈА

Врз основа на членот 75, ставови 1 и 2 од Уставот на Република Северна Македонија, претседателот на Република Северна Македонија и претседателот на Собранието на Република Северна Македонија, издаваат

**УКАЗ ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И
ДОПОЛНУВАЊЕ НА ЗАКОНОТ ЗА РЕАЛИЗАЦИЈА НА ИНФРАСТРУКТУРНИ
ПРОЕКТИ ЗА ИЗГРАДБА НА ПАТНА ДЕЛНИЦА МИЛАДИНОВЦИ-ШТИП И
ПАТНА ДЕЛНИЦА КИЧЕВО-ОХРИД**

Се прогласува Законот за изменување и дополнување на Законот за реализација на инфраструктурни проекти за изградба на патна делница Миладиновци-Штип и патна делница Кичево-Охрид,

што Собранието на Република Северна Македонија го донесе на седницата одржана на 1 април 2025 година.

Бр. 08-1989/1/1
1 април 2025 година
Скопје

Претседател на Република
Северна Македонија,
Гордана Сиљановска-Давкова, с.р.

Претседател на Собранието
на Република Северна
Македонија,
Африм Гаши, с.р.

**ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА РЕАЛИЗАЦИЈА
НА ИНФРАСТРУКТУРНИ ПРОЕКТИ ЗА ИЗГРАДБА НА ПАТНА ДЕЛНИЦА
МИЛАДИНОВЦИ-ШТИП И ПАТНА ДЕЛНИЦА КИЧЕВО-ОХРИД**

Член 1

Во Законот за реализација на инфраструктурни проекти за изградба на патна делница Миладиновци-Штип и патна делница Кичево-Охрид („Службен весник на Република Македонија” број 149/13, 134/17, 64/18, 168/18, 194/18, 198/18 и 208/18 и „Службен весник на Република Северна Македонија” број 22/20, 285/21, 76/24 и 187/24) во член 3 по ставот 2 се додава нов став 3, кој гласи:

„За изградбата и пуштањето во употреба на патните делници од ставот 1 на овој член се применуваат одредбите од Законот за урбанистичко планирање, Законот за градење, Законот за јавните патишта, Законот за безбедност на сообраќајот на патиштата и Законот за катастар на недвижности, доколку со овој закон не е поинаку уредено.“.

Член 2

По членот 3 се додаваат три нови члена 3-а, 3-б и 3-в, кои гласат:

„Член 3-а

Патните делници од членот 3 од овој закон се проектираат, градат и реконструираат во согласност со одредбите од овој закон и не се предмет на предбележување во катастарот на недвижности.

Проектната документација за патните делници од членот 3 од овој закон се изработува согласно со одредбите од овој закон.

Техничките елементи за проектирање, изградба и реконструкција на патните делници од ставот 1 на овој член и на објектите на патните делници ги пропишува министерот за транспорт по претходно позитивно мислење од Јавното претпријатие за државни патишта.

Стандардите и нормативите за проектирање на објектите на патните делници од ставот 1 на овој член ги пропишува министерот за транспорт.

Член 3-б

Во случај на постојни и изградени придружно услужни објекти на патната делница од членот 3 од овој закон која не е пуштена во употреба и која не е започната со привремено користење согласно со членот 87-а од Законот за градење, приклучувањето на истите ќе се предвиди во проектната документација како непредвидени и дополнителни градежни работи, согласно со прописите од членот 3-а од овој закон.

Патната делница како и придружно услужните објекти од ставот 1 на овој член се приклучуваат согласно со режимот на сообраќај од ставовите 3, 4, 5 и 6 на овој член.

Времен режим на сообраќај или привремена употреба на патната делница или дел од патната делница од ставот 1 на овој член, се утврдува врз основа на одобрена проектна документација изготвена согласно со овој закон и известување од надзорот дека истата е изградена согласно со проектот со кој е проектирана.

Времен режим на сообраќај на патната делница или дел од патната делница од ставот 1 на овој член во делот на приклучокот на постојните и изградени придружно услужни објекти од ставот 1 на овој член, се утврдува врз основа на одобрена проектната документација изготвена согласно со овој закон и известување од надзорот дека истата е изградена согласно со проектот со кој е проектирана.

Трајниот режим на сообраќај на патната делница или дел од патната делница од ставот 1 на овој член се утврдува врз основа на одобрена проектната документација изготвена согласно со овој закон и известување од надзорот дека истата е изградена согласно со проектот со кој е проектирана.

Трајниот режим на сообраќај на патната делница од ставот 1 на овој член во делот на приклучокот на постојните и изградени придружно услужни објекти од ставот 1 на овој член, се утврдува врз основа на одобрена проектна документација изготвена согласно со овој закон и известување од надзорот дека истата е изградена согласно со проектот со кој е проектирана.

Известувањата од ставовите 3, 4, 5 и 6 на овој член, надзорот ги доставува до инвеститорот најдоцна во рок од 10 дена од денот на изградбата на патната делница или дел од патната делница, а инвеститорот во рок од седум дена по добиеното известување од надзорот ги известува за утврдениот времен, односно траен режим од ставовите 3, 4, 5 и 6 на овој член Министерството за транспорт, Министерството за внатрешни работи и Министерството за транспорт - Државниот инспекторат за транспорт.

Во прилог кон известувањето од ставот 7 на овој член, за утврдениот времен, односно траен режим што инвеститорот го доставува до Министерството за внатрешни работи и Министерството за транспорт - Државниот инспекторат за транспорт, се доставува и соодветната одобрена проектна документација од ставовите 3, 4, 5 и 6 на овој член.

Проектната документација од овој член согласно со прописите од членот 3-а од овој закон, задолжително содржи и сообраќаен проект кој може да содржи услови и режим на сообраќајот, ситуационен план, план на сообраќајни знаци, прегледност на крстосниците, потребен простор за стациониран сообраќај, програма за работа на светлосната сигнализација, план за заштита и опрема на патот или улицата, план за хортикултурно

уредување, план за регулирање на сообраќајот на раскрсниците, како и други елементи од значење за безбедноста на сообраќајот. Покрај наведените податоци, сообраќајниот проект може да содржи и прогноза за обемот и структурата на сообраќајот, пресметка на пропусната моќ на патот и улиците, како и план за осветлување.

Член 3-в

Одобрението за употреба за патната делница од членот 3-б од овој закон се утврдува врз основа на известување од страна на надзорот со завршен извештај за извршен надзор согласно со проектната документација од прописите од членот 3-а од овој закон или врз основа на известување од страна на надзорот со проектот на изведена состојба, доколку се извршени измени во текот на изградбата.

Известувањето од ставот 1 на овој член надзорот го доставува до инвеститорот најдоцна во рок од 10 дена од денот на изготвување на завршниот извештај, односно проектот на изведена состојба.

Инвеститорот е должен да го достави завршниот извештај, односно проектот на изведена состојба од ставот 2 на овој член најдоцна во рок од седум дена до надлежниот орган за водење на јавната книга за запишување на правата на недвижностите со цел упис на патната делница од членот 3-б од овој закон во катастарот на недвижности.”.

Член 3

Во член 7 во ставот 1 зборовите: „Република Македонија” се заменуваат со зборовите: „Република Северна Македонија”.

Во ставот 4 зборовите: „Република Македонија” се заменуваат со зборовите: „Република Северна Македонија”.

Во ставот 5 зборовите: „Република Македонија” се заменуваат со зборовите: „Република Северна Македонија”.

Во ставот 11 зборовите: „Република Македонија” се заменуваат со зборовите: „Република Северна Македонија”.

Член 4

Во член 8 во ставот 1 зборовите: „Република Македонија” се заменуваат со зборовите: „Република Северна Македонија”.

Член 5

Во член 13 во ставот 6 зборовите: „транспорт и врски” се заменуваат со зборот „транспорт”.

Член 6

Во член 14 во ставот 6 зборовите: „транспорт и врски” се заменуваат со зборот „транспорт”.

Член 7

Во член 15 во ставот 7 зборовите: „транспорт и врски” се заменуваат со зборот „транспорт”.

Член 8

Во член 16 во ставот 7 зборовите: „транспорт и врски” се заменуваат со зборот „транспорт”.

Член 9

Во член 19 во ставот 3 зборовите: „Република Македонија” се заменуваат со зборовите: „Република Северна Македонија”.

Член 10

Овој закон влегува во сила осмиот ден од денот на објавувањето во „Службен весник на Република Северна Македонија“.